
Munibhih Kritam 4 Shiva Stotram

ಮುನಿಭಿಃ ಕೃತಂ 4 ಶಿವಸ್ತೋತ್ರಂ

Document Information



Text title : Munibhih Kritam 4 Shiva Stotram

File name : munibhihKRRitaM4shivastotram.itx

Category : shiva, brahmANDapurANa, stotra

Location : doc_shiva

Proofread by : PSA Easwaran

Description/comments : brahmANDapurANa | anuShanga | adhyAya 27/67-90||

Latest update : October 1, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 1, 2024

sanskritdocuments.org

ಮುನಿಭಿಃ ಕೃತಂ 4 ಶಿವಸ್ತೋತ್ರಂ



(ಮುನಯ ಊಚುಃ)

ವಿಶ್ವೇಶ್ವರ ಮಹಾದೇವ ಯೋಽಸಿ ಸೋಽಸಿ ನಮೋಽಸ್ತು ತೇ .
ಸ್ತುವಂತಿ ತ್ವಾಂ ಮಹಾತ್ಮಾನೋ ದೇವದೇವಂ ಮಹೇಶ್ವರಂ .. 66..
ನಮೋ ಭವಾಯ ಭವ್ಯಾಯ ಭಾವನಾಯೋದ್ಭವಾಯ ಚ .
ಅನಂತಬಲವೀರ್ಯಾಯ ಭೂತಾನಾಂ ಪತಯೇ ನಮಃ .. 67..
ಸಂಹರ್ತೃ ಕಪಿಶಾಂಗಾಯ ಅವ್ಯಯಾಯ ವ್ಯಯಾಯ ಚ .
ಗಂಗಾ ಸಲಿಲಧಾರಾಯ ಚಾಧಾರಾಯ ಗುಣಾತ್ಮನೇ .. 68..
ತ್ಯಂಬಕಾಯ ತ್ರಿನೇತ್ರಾಯ ತ್ರಿಶೂಲವರಧಾರಿಣೇ .
ಕಂದರ್ಪಾಯ ನಮಸ್ತುಭ್ಯಂ ನಮೋಽಸ್ತು ಪರಮಾತ್ಮನೇ .. 69..
ಶಂಕರಾಯ ವೃಷಾಂಕಾಯ ಗಣಾನಾಂ ಪತಯೇ ನಮಃ .
ದಂಡಹಸ್ತಾಯ ಕಾಲಾಯ ಪಾಶಹಸ್ತಾಯ ವೈ ನಮಃ .. 70..
ವೇದಮಂತ್ರಪ್ರಧಾನಾಯ ಶತಜಿಹ್ವಾಯ ತೇ ನಮಃ .
ಭೂತಂ ಭವ್ಯಂ ಭವಿಷ್ಯಚ್ಛ ಸ್ಥಾವರಂ ಜಂಗಮಂ ಚ ಯತ್ .. 71..
ತವ ದೇಹಾತ್ಮಮುತ್ಪನ್ನಂ ದೇವ ಸರ್ವಮಿದಂ ಜಗತ್ .
ಶಂಭೋ ಪಾಹಿ ಚ ಭದ್ರಂ ತೇ ಪ್ರಸೀದ ಭಗವಂಸ್ತತಃ .. 72..
ಅಜ್ಞಾನಾದ್ಯದಿ ವಾ ಜ್ಞಾನಾದ್ಯತ್ಕಿಂಚಿತ್ಕುರುತೇ ನರಃ .
ತತ್ಸರ್ವಂ ಭಗವಾನೇವ ಕುರುತೇ ಯೋಗಮಾಯಯಾ .. 73..
ಏವಂ ಸ್ತುತ್ವಾ ತು ಮುನಯಃ ಪ್ರಹೃಷ್ಟೇನಾಂತರಾತ್ಮನಾ .
ಯಾಚಂತೇ ತಪಸಾ ಯುಕ್ತಾಃ ಪಶ್ಯಾಮಸ್ವಾಂ ಯಥಾ ಪುರಾ .. 74..
ಪ್ರಕೃತಿನ್ಧಂ ಚ ತೇ ಲಿಂಗಂ ತಥೈವಾಸ್ತು ಯಥಾ ಪುರಾ .
ನಮೋ ದಿಗ್ವಾಸಸೇ ನಿತ್ಯಂ ಕಿಂಕಿಣೀಜಾಲಮಾಲಿನೇ .. 75..
ವಿಕಟಾಯ ಕರಾಲಾಯ ಕರಾಲವದನಾಯ ಚ .
ಅರೂಪಾಯ ಸುರೂಪಾಯ ವಿಶ್ವರೂಪಾಯ ತೇ ನಮಃ .. 76..
ಕಟಂಕಟಾಯ ರೂದ್ರಾಯ ಸ್ವಾಹಾಕಾರಾಯ ವೈ ನಮಃ .
ಸರ್ವಪ್ರಾಣಾತ್ಮನೇ ತುಭ್ಯಂ ಗುಣದೇಹಾಯ ವೈ ನಮಃ .. 77..
ದುರ್ಗಂಧಾಯ ಸುಗಂಧಾಯ ಶೂಲಹಸ್ತಾಯ ವೈ ನಮಃ .

ಸ್ವಯಂ ನೀಲಶಿಖಂಡಾಯ ಶ್ರೀಕಂಠಾಯ ನಮೋ ನಮಃ .
 ನೀಲಕಂಠಾಯ ದೇವಾಯ ಚಿತಾಭಸ್ಕಾಂಗರಾಗಿಣೇ .. 78..
 ಗುಣತ್ರಯಾತ್ಮನೇ ತುಭ್ಯಂ ನಮೋ ವಿಶ್ವಾಯ ವೇಧನೇ .
 ಶ್ಮಶಾನವಾಸಿನೇ ನಿತ್ಯಂ ಪ್ರೇತರೂಪಾಯ ವೈ ನಮಃ .. 79..
 ತ್ವಂ ಬ್ರಹ್ಮ ಸರ್ವದೇವಾನಾಂ ರುದ್ರಾಣಾಂ ನೀಲಲೋಹಿತಃ .
 ಆತ್ಮಾ ಚ ಸರ್ವಭೂತಾನಾಂ ಸಾಂಖ್ಯೈಃ ಪುರುಷ ಉಚ್ಯತೇ .. 80..
 ಪರ್ವತಾನಾಂ ಮಹಾಮೇರುರ್ನಕ್ಷತ್ರಾಣಾಂ ಚ ಚಂದ್ರಮಾಃ .
 ಋಷೀಣಾಂ ಚ ವಸಿಷ್ಠಸ್ತ್ವಂ ದೇವಾನಾಂ ವಾಸವಸ್ತಥಾ .. 81..
 ಓಂ ಕರಃ ಸರ್ವವೇದಾನಾಂ ಜ್ಯೇಷ್ಠಸಾಮ ಚ ಸಾಮಸು .
 ಆರಣ್ಯಾನಾಂ ಚ ಸರ್ವೇಷಾಂ ಸಿಂಹಸ್ತ್ವಂ ಪರಮೇಶ್ವರಃ .. 82..
 ಗ್ರಾಮ್ಯಾಣಾಮೃಷಭಶ್ವಾಪಿ ಭಗವಾಲ್ಲೋಕಪೂಜಿತಃ .
 ಸರ್ವಥಾ ವರ್ತಮಾನೋಽಪಿ ಯೋ ಯೋ ಭಾವೋ ಭವಿಷ್ಯತಿ .. 83..
 ತ್ವಾಮೇವ ತತ್ರ ಪಶ್ಯಾಮೋ ಬ್ರಹ್ಮಣಾ ಕಥಿತಂ ಯಥಾ .
 ಕಾಮಃ ಕ್ರೋಧಶ್ಚ ಲೋಭಶ್ಚ ವಿಷಾದೋ ಮದ ಏವ ಚ .. 84..
 ಏತದಿಚ್ಛಾಮ ವೈ ರೋದ್ಧಂ ಪ್ರಸೀದ ಪರಮೇಶ್ವರ .
 ಮಹಾಸಂಹರಣೇ ಪ್ರಾಪ್ತೇ ತ್ವಯಾ ದೇವ ಕೃತಾತ್ಮನಾ .. 85..
 ಕರಂ ಲಲಾಟೇ ಸಂಪೀಡ್ಯ ವಹ್ನಿರುತ್ಪಾದಿತಸ್ತ್ವಯಾ .
 ತೇನಾಗ್ನಿನಾ ತದಾ ಲೋಕಾ ಅರ್ಚಿಭಿಃ ಸರ್ವತೋ ವೃತಾಃ .. 86..
 ತಸ್ಮಾದಗ್ನಿಸಮಾ ಹ್ಯೇತೇ ಬಹವೋ ವಿಕೃತಾಗ್ನಯಃ .
 ಯಾನಿ ಚಾನ್ಯಾನಿಭೂತಾನಿ ಸ್ಥಾವರಾಣಿ ಚರಾಣಿ ಚ .. 87..
 ದಹ್ಯಂತೇ ಪ್ರಾಣಿನಸ್ತೇ ತು ತ್ವತ್ಸಮುತ್ಥೇನ ವಾಹ್ನಿನಾ .
 ಅಸ್ಮಾಕಂ ದಹ್ಯಮಾನಾನಾಂ ತ್ರಾತಾ ಭವ ಸುರೇಶ್ವರ .. 88..
 ತ್ವಂ ಚ ಲೋಕಹಿತಾರ್ಥಾಯ ಭೂತಾನಿ ಪರಿಷಿಂಚಸಿ .
 ಮಹೇಶ್ವರ ಮಹಾಭಾಗ ಪ್ರಭೋ ಶುಭನಿರೀಕ್ಷಕ .. 89..
 ಆಜ್ಞಾಪಯ ವಯಂ ನಾಥ ಕರ್ತಾರೋ ವಚನಂ ತವ .
 ರೂಪಕೋಟಿಸಹಸ್ರೇಷು ರೂಪಕೋಟಿಶತೇಷು ಚ .. 90..
 ಇತಿ ಬ್ರಹ್ಮಾಂಡಪುರಾಣೇ ಪೂರ್ವಭಾಗೇ ಸಪ್ತವಿಂಶಾಧ್ಯಾಯಾಂತರ್ಗತಂ
 ಮುನಿಭಿಃ ಕೃತಂ ಶಿವಸ್ತೋತ್ರಂ ಸಮಾಪ್ತಂ .
 ಬ್ರಹ್ಮಾಂಡಪುರಾಣ . ಅನುಷಂಗ . ಅಧ್ಯಾಯ 27/67-90..

brahmANDapurANa . anuShanga . adhyAya 27/67-90..

Proofread by PSA Easwaran

Munibhih Kritam 4 Shiva Stotram

pdf was typeset on October 1, 2024

Please send corrections to sanskrit@cheerful.com

